

मुंबई मध्यवर्ती कारागृह येथे पथदर्शी प्रकल्प  
म्हणून मोबाईल फोन जामर संचाची  
मांडणी करणेबाबत.

**महाराष्ट्र शासन  
गृह विभाग**

शासन निर्णय क्रमांक : एमएजे ०१२१/६/१२६/पीआरएस-२  
मंत्रालय, मुंबई-४०००३२, दिनांक : ०८ नोव्हेंबर, २००५

वाचा:- १) शासन निर्णय, गृह विभाग, क्र. एमएजे ०१२१/६/१२६/पीआरएस-२  
दिनांक २३.७.२००४

२) कारागृह उपमहानिरीक्षक (मुख्यालय) यांचे पत्र क्र. जामर  
जाहिरात/२००५-२००६/क-३(३), दिनांक २८.७.२००५.

३) शासन, पत्र, गृह विभाग क्र. एसयुपी ११०५/सीआर ८४/बीयुडी-१  
दिनांक २० ऑक्टोबर, २००५.

**प्रस्तावना :-** मुंबई मध्यवर्ती कारागृह हे अतिसंवेदनशील असे कारागृह असून या कारागृहात विविध प्रकारच्या गँगचे गँगवार बंदी तसेच अतिरेकी संघटनेचे खतरनाक बंदी बंदीस्त आहेत. त्यामुळे सदरच्या बंदीस्त बंधांना त्यांचे नातेवाईक व गुन्हेगार हे मुलाखतीला (भेटीला) आल्यावर मेन गेटच्या बाहेरून मोबाईलवर बंधांशी संपर्क साधतात अथवा त्यातील काही बंदी कारागृहाच्या आतील भागात (बॅरकीमध्ये) गैरमार्गाने मोबाईल फोन मिळवून त्याद्वारे घातपाती कारवाया, खंडणी वसुली, धमकी अशा प्रकारचे संभाषण करण्याचा प्रयत्न करीत असतात. अशा स्वरूपाचे सेल/मोबाईल फोनवरून संपर्क साधणे हे कारागृह प्रशासन व सुरक्षिततेच्या दृष्टीने अत्यंत धोकादायक आहे. यावर नियंत्रण ठेवण्याची नितांत आवश्यकता असून त्याअनुषंगाने कैदी व इतर गुन्हेगार यांच्यातील मोबाईलवरील संभाषण रोखून त्याद्वारे गुन्हेगारी कारवायांवर नियंत्रण ठेवण्यासाठी मुंबई मध्यवर्ती तुरुंग येथे सेल/मोबाईल दूरध्वनी जामर यंत्रणा बसविण्याची मागणी कारागृह प्रशासनाने केलेली आहे.

**शासन निर्णय :-** मुंबई मध्यवर्ती कारागृह हे अतिसंवेदनशील असल्याने या कारागृहातील कैदी व इतर गुन्हेगार यांच्यातील मोबाईल सेल फोनवरील संभाषण रोखून त्याद्वारे गुन्हेगारी कारवायांवर नियंत्रण ठेवणे तसेच कारागृह प्रशासन व सुरक्षिततेच्या दृष्टीने पथदर्शी प्रकल्प म्हणून मुंबई मध्यवर्ती कारागृहासाठी दोन मोबाईल फोन जामर संच/यंत्रणा बसविण्यास व त्यासाठी लागणा-या रु.७,००,०००/- (रुपये सात लाख फक्त) इतक्या रकमेच्या खर्चास शासन या आदेशाद्वारे मान्यता देत आहे.

२. याबाबत होणारा खर्च "मुख्यलेखाशिर्ष २०५६ तुरुंग, १०१ तुरुंग (००) (०१) मध्यवर्ती तुरुंग ३१ हत्यारे व सयंत्रे (२०५६००३५)" या लेखाशिर्षाखाली खर्ची टाकण्यात यावा व तो सन २००५-०६ या वित्तीय वर्षासाठी "मुख्यलेखाशिर्ष २०५६ तुरुंग " या लेखाशिर्षाखाली मंजूर केलेल्या एकूण तरतूदीतून भागविण्यात यावा.

हा शासन निर्णय वित्त विभागाच्या अनौपचारिक संदर्भ क्र.सीआर ४०८/२००५/व्यय-८, दि.२४.६.२००५ अन्वये दिलेल्या मात्यतेनुसार निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,

आ. ग. परदेशी

( आ. ग. परदेशी )

कार्यासन अधिकारी, महाराष्ट्र शासन, गृह विभाग.

प्रत,

कारागृह महानिरीक्षक, महाराष्ट्र राज्य, पुणे

कारागृह उपमहानिरीक्षक, दक्षिण विभाग, मुंबई

कारागृह अधीक्षक, मुंबई मध्यवर्ती कारागृह, मुंबई.

महालेखापाल-१/२ (लेखा व अनुज्ञेयता/लेखा परीक्षा); महाराष्ट्र राज्य, मुंबई/नागपूर,  
अधिदान व लेखा अधिकारी, बांद्रे, मुंबई,

निवासी लेखा परीक्षा अधिकारी, मुंबई.

अवर सचिव, बीयुडी-१, गृह विभाग, मंत्रालय, मुंबई,

कक्ष अधिकारी, व्यय-८, वित्त विभाग, मंत्रालय, मुंबई,

कक्ष अधिकारी, अर्थसंकल्प-१०, वित्त विभाग, मंत्रालय, मुंबई.

निवड नस्ती, पीआरएस-२,

\*\*\*\*\*